



ព្រះរាជក្រឹត្យ

នស/រកត/០៨០៩/៥៦៦

ស្តីពី

ការបង្កើតក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៩ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតទីស្តីការគណៈរដ្ឋមន្ត្រី
- បានទ្រង់យល់សេចក្តីក្រាបបង្គំទូលថ្វាយ របស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា



ត្រាស់បង្គាប់

ជំពូកទី១

បទប្បញ្ញត្តិទូទៅ

មាត្រា១.-

គ្រូបង្គាប់បង្កើតក្រុមប្រឹក្សាស្ថាប័នអភិវឌ្ឍន៍វិស័យកសិកម្ម និងជនបទ ដែលសរសេរកាត់ថា **គ.គ.ជ.** ដើម្បីធ្វើ
ជាសេនាទិការឱ្យរាជរដ្ឋាភិបាល លើការងារអភិវឌ្ឍន៍វិស័យកសិកម្ម និងជនបទ នៅទូទាំងព្រះរាជាណាចក្រកម្ពុជា ។

ជំពូកទី២

សមាសភាព

មាត្រា២.-

សមាសភាព **គ.គ.ជ.** មានដូចតទៅ ៖

- ឥស្សរជនជាន់ខ្ពស់ មួយរូប ប្រធាន
- ឥស្សរជនមួយ ឬ ច្រើនរូប អនុប្រធាន
- អនុប្រធានទី ១ គណៈកម្មាធិការជាតិគ្រប់គ្រងគ្រោះមហន្តរាយ ឬ តំណាង មួយរូប សមាជិក
- រដ្ឋមន្ត្រី ឬ រដ្ឋលេខាធិការទទួលបន្ទុកទីស្តីការគណៈរដ្ឋមន្ត្រី មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងការបរទេស និងសហប្រតិបត្តិការអន្តរជាតិ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងមហាផ្ទៃ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងអភិវឌ្ឍន៍ជនបទ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងសុខាភិបាល មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងធនធានទឹក និងឧតុនិយម មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងបរិស្ថាន មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងពាណិជ្ជកម្ម មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងផែនការ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងសាធារណការ និងដឹកជញ្ជូន មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងកិច្ចការនារី មួយរូប សមាជិក
- រដ្ឋមន្ត្រី ឬ រដ្ឋលេខាធិការក្រសួងអប់រំ យុវជន និងកីឡា មួយរូប សមាជិក



- រដ្ឋមន្ត្រី ឬ រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា មួយរូប សមាជិក
 - រដ្ឋមន្ត្រី ឬ រដ្ឋលេខាធិការក្រសួងការងារ និងបណ្តុះបណ្តាលវិជ្ជាជីវៈ មួយរូប សមាជិក
 - រដ្ឋមន្ត្រី ឬ រដ្ឋលេខាធិការក្រសួងឧស្សាហកម្ម រ៉ែ និងថាមពល មួយរូប សមាជិក
 - រដ្ឋមន្ត្រី ឬ រដ្ឋលេខាធិការក្រសួងទេសចរណ៍ មួយរូប សមាជិក
 - អគ្គលេខាធិការក្រុមប្រឹក្សាអភិវឌ្ឍន៍កម្ពុជា ឬ តំណាង មួយរូប សមាជិក
 - ទេសាភិបាលធនាគារជាតិនៃកម្ពុជា ឬ តំណាង មួយរូប សមាជិក
 - ប្រធានធនាគារអភិវឌ្ឍន៍ជនបទ ឬ តំណាង មួយរូប សមាជិក
 - ប្រធានឧត្តមក្រុមប្រឹក្សាសេដ្ឋកិច្ចជាតិ ឬ តំណាង មួយរូប សមាជិក
 - ប្រធានអាជ្ញាធរទន្លេសាប ឬ តំណាង មួយរូប សមាជិក
 - មេបញ្ជាការ បញ្ជាការដ្ឋានវិស្វកម្ម អគ្គបញ្ជាការដ្ឋាន នៃកងយោធពលខេមរភូមិន្ទមួយរូប សមាជិក
 - អគ្គលេខាធិការក្រុមប្រឹក្សាស្ថាប័នអភិវឌ្ឍន៍វិស័យកសិកម្ម និងជនបទ សមាជិកអចិន្ត្រៃយ៍
- សមាសភាពជាក់ស្តែង គ.គ.ជ. ត្រូវកំណត់ដោយសេចក្តីសម្រេចរបស់រាជរដ្ឋាភិបាល ។

ជំពូកទី៣

តួនាទីនិងភារកិច្ច

មាត្រា៣.-

គ.គ.ជ. មានតួនាទី ជាគណៈបញ្ជាការឯកភាពមួយ ជួយរាជរដ្ឋាភិបាល ក្នុងកិច្ចសម្របសម្រួលការអភិវឌ្ឍវិស័យកសិកម្ម និងជនបទ ដោយសហការគ្នាជាមួយបណ្តាក្រសួង ស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍ សង្គមស៊ីវិល និងវិស័យឯកជនឱ្យមានប្រសិទ្ធភាព ។

មាត្រា៤.-

- គ.គ.ជ. មានភារកិច្ចដូចខាងក្រោម ៖
- កំណត់អាទិភាព កត្តាគន្លឹះ និងកម្មវិធីនយោបាយក្នុងការអភិវឌ្ឍវិស័យកសិកម្ម និងជនបទ ឱ្យស្របតាមគោលនយោបាយនៃរាជរដ្ឋាភិបាល
 - ធ្វើជាតំណាងរាជរដ្ឋាភិបាលក្នុងកិច្ចប្រជុំជាមួយអន្តរជាតិ និងដៃគូអភិវឌ្ឍនានា ដែលពាក់ព័ន្ធនឹងការអភិវឌ្ឍវិស័យកសិកម្ម និងជនបទ
 - ទទួលបន្ទុកចាត់ចែង សម្របសម្រួល តាមដាន វាយតម្លៃ និងផ្តល់យោបល់លើការរៀបចំ ការអនុវត្តកម្មវិធី ព្រមទាំងគោលនយោបាយនៃរាជរដ្ឋាភិបាល លើការអភិវឌ្ឍវិស័យកសិកម្ម និងជនបទ
 - សម្របសម្រួល ត្រួតពិនិត្យ តាមដាន និងវាយតម្លៃ រាល់ការអនុវត្តគម្រោងនានា ទាក់ទងនឹងវិស័យសន្តិសុខស្បៀង និងអាហារូបត្ថម្ភ របស់ក្រសួង ស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍសង្គមស៊ីវិល និងវិស័យឯកជន ដើម្បីបង្កើនប្រសិទ្ធភាពការងារ



- ចលនា និងសម្របសម្រួលឱ្យមានការចូលរួមយ៉ាងកុះករពីប្រជាពលរដ្ឋ សហគមន៍ជនបទ វិស័យឯកជន ដៃគូអភិវឌ្ឍ សង្គមស៊ីវិល ជាមួយក្រសួង ស្ថាប័នពាក់ព័ន្ធ និងរដ្ឋបាលថ្នាក់ក្រោមជាតិ ដើម្បីបង្កនូវ ភាពងាយស្រួល ព្រមទាំងសហការគ្នាក្នុងការស្តារអភិវឌ្ឍន៍វិស័យកសិកម្ម និងជនបទ សំដៅកាត់ បន្ថយភាពក្រីក្រនៅកម្ពុជា
- ជំរុញ លើកទឹកចិត្ត និងបញ្ជ្រាបគោលនយោបាយយេនឌ័រ និងជនជាតិដើមភាគតិច ទៅក្នុងការ អភិវឌ្ឍវិស័យកសិកម្ម និងជនបទ
- កំណត់បញ្ហាអន្តរវិស័យដែលពាក់ព័ន្ធនឹងការអភិវឌ្ឍវិស័យកសិកម្ម និងជនបទ និងជំរុញការដាក់បញ្ចូល បញ្ហាទាំងនេះ ទៅក្នុងកិច្ចពិភាក្សាគោលនយោបាយ និងយុទ្ធសាស្ត្ររបស់រាជរដ្ឋាភិបាល
- ប្រជុំបូកសរុបលទ្ធផលការងាររបស់ គ.ក.ជ. និងធ្វើរបាយការណ៍ជូនរាជរដ្ឋាភិបាល
- អនុវត្តភារកិច្ចផ្សេងៗទៀត ដែលរាជរដ្ឋាភិបាលប្រគល់ជូន ។

ជំពូកទី៤

ការប្រព្រឹត្តទៅរបស់គ.ក.ជ.

មាត្រា៥.-

ប្រធាន គ.ក.ជ. មានតួនាទី និងភារកិច្ចដូចតទៅ ៖

- ទទួលខុសត្រូវលើការងាររបស់ គ.ក.ជ.
- ធ្វើជាអធិបតី ក្នុងអង្គប្រជុំរបស់ គ.ក.ជ. និងអង្គប្រជុំរបស់គណៈកម្មាធិការប្រតិបត្តិ នៃ គ.ក.ជ.
- កោះប្រជុំសាមញ្ញក្នុងករណីចាំបាច់ប្រជុំសាមញ្ញរបស់គ.ក.ជ. និងរបស់គណៈកម្មាធិការប្រតិបត្តិ នៃ គ.ក.ជ.
- ទទួលខុសត្រូវលើការងារផ្សេងៗទៀត ដែលរាជរដ្ឋាភិបាលប្រគល់ជូន ។

មាត្រា៦.-

អនុប្រធាន គ.ក.ជ. បំពេញកិច្ចការ និងភារកិច្ច តាមការប្រគល់ជូនពីប្រធាន ។

មាត្រា៧.-

សមាជិក គ.ក.ជ. មានតួនាទី និងភារកិច្ចដូចតទៅ ៖

- ចូលរួមប្រជុំសាមញ្ញ និងវិសាមញ្ញរបស់ គ.ក.ជ.
- លើកកម្មវិធីនយោបាយ វិធានការ របាយការណ៍ សំណើផ្សេងៗ មក គ.ក.ជ.
- ផ្តល់យោបល់លើកម្មវិធីនយោបាយ វិធានការ របាយការណ៍ សំណើផ្សេងៗ មក គ.ក.ជ. ។

មាត្រា៨.-

គ.ក.ជ. ត្រូវកោះប្រជុំសាមញ្ញ ៣ (បី) ខែម្តង ។



អគ្គលេខាធិការ និងអគ្គលេខាធិការរង ត្រូវតែងតាំងដោយ ព្រះរាជក្រឹត្យ ។

មាត្រា ១៧._

ការរៀបចំ និងការប្រព្រឹត្តទៅរបស់អគ្គលេខាធិការដ្ឋាននៃ គ.ក.ជ. ត្រូវកំណត់ដោយអនុក្រឹត្យ ។

ជំពូកទី ៥

ប្រភពធនធាន

មាត្រា ១៨._

គ.ក.ជ. មានប្រភពធនធានផ្គត់ផ្គង់ដោយថវិកាជាតិ ជាកញ្ចប់ថវិកាដោយឡែក នៅក្នុងក្របខណ្ឌថវិកា ប្រចាំឆ្នាំរបស់ទីស្តីការគណៈរដ្ឋមន្ត្រី ។

គ.ក.ជ. មានសិទ្ធិទទួល និងគ្រប់គ្រងមូលនិធិដែលបានមក ពីប្រភពហិរញ្ញប្បទានសហប្រតិបត្តិការបរទេស និងពីប្រភពផ្សេងទៀត សម្រាប់បំពេញការងាររបស់ខ្លួនឱ្យមានប្រសិទ្ធភាព ។

ជំពូកទី ៦

អវសានប្បញ្ញត្តិ

មាត្រា ១៩._

ព្រះរាជក្រឹត្យនេះជំនួសព្រះរាជក្រឹត្យលេខ នស/រកត/១២៩៨/១០៤ ចុះថ្ងៃទី៣១ ខែធ្នូ ឆ្នាំ១៩៩៨ ដែលត្រូវបាននិរាករណ៍ ។

មាត្រា ២០._

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួល បន្តអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ ។

ធ្វើនៅព្រះបរមរាជវាំងរាជធានីភ្នំពេញ, ថ្ងៃទី ២៧ ខែ សីហា ឆ្នាំ ២០០៩

ព្រះហស្តលេខា និងព្រះរាជលញ្ឆករ

នរោត្តម សីហមុនី

ព.ល. ០៩០៤. ៤៤២

បានយកសេចក្តីក្រាបបង្គំទូលថ្វាយព្រះមហាក្សត្រ

សូមឡាយព្រះហស្តលេខា

នាយករដ្ឋមន្ត្រី

ហត្ថលេខា

សម្តេចអគ្គមហាសេនាបតីតេជោ ហ៊ុន សែន

លេខ : ៨១៦ ច.ល

ដើម្បីចម្លងចែក

រាជធានីភ្នំពេញ, ថ្ងៃទី ០១ ខែ កញ្ញា ឆ្នាំ ២០០៩

អគ្គលេខាធិការអង្គការសហប្រតិបត្តិការ



យុន ជិនកេន